

कथा कसकवारी (८२)

पल पल याद पवे थी श्रीजू कथा कसक वारी
साहु साहु थो सम्भारे वृषभान जी दुलारी ॥

आंसुनि जो अर्घु दे.ई पूजां थी पहिंजी स्वामिनि
मिले सुहग सां सदाई कीरति अमड़ि जी बारी ॥

दासियुनि सखियुनि खे रफअंदो दिसी चयो राणी श्रीराधा
मांदियूं न थियो भेनरू महिरबानु आ मुरारी ॥

मुंहिजूं ज़ाणी अवहां खे पालींदो प्राण जीवनु
बाकी मां न जी सघांथी कजो याद भेण प्यारी ॥

रोई चयो सहेलियुनि इहे अखर छो चओ था
तवहां युगल चरण छाया आहे असां लाइ सुखकारी ॥

जुग जुग जिओ जानिब सां जीवन आधर स्वामिनि
माणो ममता मोहन जो सदां सुहग जी सींगारी ॥

सुपने जियां विरह लीला वई गुजरी हिक पलक में
आई मिलण मधुर वेला थी हर्ष जी हुबकारी ॥

घर घर में दियनि वाधयूं तोता मैना गुनड़ा गाए
थिया सुका वण भी सावा छाई बसंत बहारी ॥

मिली वेठा रतन सिंघासन श्यामा श्याम प्राण प्यारा
सखियूं मधुर गीत गाए अमां आरती उतारी ॥

खाराया रसीला भोजन मैगसि अमां युगल खे
वरी विराही सभु सखियुनि में साईं अ प्रसाद थारी ॥